

प्रेस विज्ञप्ति

ओ.आर.सी में हुआ किसान सशक्तिकरण सम्मेलन का आयोजन

किसानों का कौशल विकास जरूरी - डा.संजीव पतजोशी

हमारा श्रेष्ठ चिंतन ही बनाता है प्रकृति को सुखदाई - बी. प्रधान

राष्ट्र के सशक्तिकरण के लिए किसानों का सशक्त होना जरूरी

12 नवम्बर 2019, गुरुग्राम

ब्रह्माकुमारीज़ के भोड़ाकलां स्थित ओम् शान्ति रिट्रीट सेन्टर में किसान सशक्तिकरण सम्मेलन का आयोजन हुआ। वर्तमान समय किसानों की स्थिति विषय पर आयोजित एक दिवसीय कार्यक्रम में बोलते हुए पंचायत राज मंत्रालय, भारत सरकार के संयुक्त सचिव डा. संजीव पतजोशी ने कहा कि किसानों का कौशल विकास जरूरी है। उन्होंने कहा कि किसानों की जागरूकता के लिए समय-समय पर उन्हें आधुनिक साधन उपलब्ध होने चाहिए। उन्होंने कहा कि ब्रह्माकुमारीज़ संस्था आध्यात्मिक विचारों से किसानों के मनोबल बढ़ाने का सराहनीय कार्य कर रही है।

कृषि सहयोग एवं किसान कल्याण विभाग, कृषि मंत्रालय, भारत सरकार के अतिरिक्त सचिव बी. प्रधान ने कहा कि प्रकृति के साथ आत्मा का सुन्दर संवाद ही वास्तव में श्रेष्ठ जीवन का आधार है। उन्होंने कहा कि हमारा श्रेष्ठ चिंतन ही वास्तव में प्रकृति को सुखदाई बनाता है। उन्होंने कहा कि किसान वास्तव में अन्नदाता है, जिनके अथक परिश्रम से ही हमें भोजन प्राप्त होता है। उन्होंने कहा कि हमारा ये दायित्व होना चाहिए कि हम किसानों के जीवन उत्थान के लिए अपना महत्वपूर्ण योगदान दें।

संस्था के अतिरिक्त महासचिव बी.के.बृजमोहन ने कहा कि हमारी संस्कृति वास्तव में देवी-देवताओं की संस्कृति रही है लेकिन वर्तमान समय हम उसका बिल्कुल ही उल्टा रूप देखते हैं। उन्होंने कहा कि अगर हमें भारत देश को पुनः विश्व सरताज बनाना है तो उसके लिए हमें अपनी जीवन शैली में परिवर्तन करना होगा। उन्होंने कहा हम अपने दिव्यगुणों के द्वारा ही एक बेहतर समाज एवं विश्व का निर्माण कर सकते हैं।

इस अवसर पर ओ.आर.सी की निदेशिका आशा दीदी ने अपने संबोधन में कहा कि प्रकृति भी हमारे मनोभावों को गृहण करती है। उन्होंने कहा कि हमारे शुद्ध एवं सात्विक विचारों का प्रभाव प्रकृति को शक्तिशाली बनाता है।

मेहसाना, गुजरात से पधारी सरला दीदी ने कहा कि हम एक सशक्त राष्ट्र तभी बना सकते हैं जब हमारे किसानों का जीवन बेहतर हो। उन्होंने कहा कि किसानों की जीवन शैली बेहतर बनाने के लिए अंधश्रद्धा, कुरीति, कुरिवाज, एवं दुर्व्यसनों का निर्मूलन जरूरी है।

इस अवसर पर विशेष रूप से माउण्ट आबू राजस्थान से पधारे बी.के.राजू ने कहा कि विचारों अथवा चिंतन के द्वारा किसानों को सशक्त बनाने की जरूरत है। उन्होंने कहा कि सकारात्मक दृष्टिकोण से किय गये कार्य अवश्य सिद्ध होते हैं। उन्होंने कहा कि राजयोग के ज्ञान एवं अभ्यास से ही हमारे अंदर समस्याओं का सामना करने की शक्ति उत्पन्न होती है।

कार्यक्रम में विशेष रूप से पलवल से पधारे बी.के.राजेन्द्र ने जैविक एवं यौगिक खेती के बारे में अनेक जानकारी दी। उन्होंने ब्रह्माकुमारीज़ द्वारा की जा रही यौगिक खेती के बारे में भी बताया।

कार्यक्रम का प्रारम्भ दिल्ली, मज़लिस पार्क से पधारी बी.के.राजकुमारी ने अपने स्वागत वक्तव्य के द्वारा किया। कार्यक्रम के अंत में दिल्ली से पधारे बी.के.जयप्रकाश ने सभी का धन्यवाद किया। कार्यक्रम का संचालन बी.के.प्रमिला ने किया। कार्यक्रम में दिल्ली एवं एन.सी.आर. से अनेक लोगों ने शिरकत की।

- कैप्शन-
1. ओ.आर.सी कार्यक्रम को संबोधित करते डा.सजीव पतजोशी, संयुक्त सचिव, पंचायत राज मंत्रालय, भारत सरकार
 2. ओ.आर.सी कार्यक्रम को संबोधित करते बी.प्रधान, अतिरिक्त सचिवकृषि सहयोग एवं किसान कल्याण विभाग, कृषि मंत्रालय, भारत सरकार
 3. ओ.आर.सी कार्यक्रम को संबोधित करते हुए आशा दीदी
 4. ओ.आर.सी कार्यक्रम में संबोधित करते हुए करते हुए बी.के.बृजमोहन
 5. ओ.आर.सी कार्यक्रम में संबोधित करते हुए करते हुए बी.के.सरला
 6. ओ.आर.सी कार्यक्रम में संबोधित करते हुए करते हुए बी.के.राजू
 7. ओ.आर.सी कार्यक्रम में संबोधित करते हुए करते हुए बी.के.राजेन्द्र
 8. ओ.आर.सी कार्यक्रम का दीप प्रज्वलित कर शुभारम्भ करते हुए डा.सजीव पतजोशी, बी.प्रधान, बी.के.बृजमोहन, आशा दीदी, बी.के.सरला, बी.के.राजू, बी.के.राजकुमारी, बी.के.जयप्रकाश एवं बी.के.राजेन्द्र
 9. ओ.आर.सी कार्यक्रम में नृत्य के द्वारा स्वागत करते हुए कलाकार
 10. ओ.आर.सी कार्यक्रम में उपस्थित सभा